

औद्योगिक प्रशिक्षण संस्था, दादर येथे
प्रशासकीय व कार्यशाळा इमारतीचे चालू
बांधकामांतर्गत करावयाचे विद्युतीकरणाच्या
कामास प्रशासकीय मंजूरी मिळण्याबाबत.

महाराष्ट्र शासन
कौशल्य विकास व उद्योजकता विभाग,
शासन निर्णय क्रमांक : मंजूरी-२६११/२०१५/प्र.क्र. ७२/व्यशि-२,
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक :- १८ फेब्रुवारी, २०१६.

वाचावे :- (१) शासन निर्णय, उच्च व तंत्र शिक्षण विभाग, क्रमांक : आयटीआय-२००८/(४५८/०८)/
व्यशि-२, दिनांक : २७ जून, २००८.

(२) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र
क्रमांक : १५/इमारतबांधकाम (दादर)/२५०, दिनांक ०६ ऑक्टोबर, २०१५.

प्रस्तावना :-

उच्च व तंत्र शिक्षण विभागाच्या संदर्भाधीन क्रमांक (१) च्या शासन निर्णयान्वये, "औद्योगिक प्रशिक्षण संस्था, दादर" या संस्थेच्या अंदाजपत्रकामधून विद्युत कामे वगळून स्थापत्य कामाकरिता रुपये ७,४५,५८,८३८/- इतक्या खर्चास अनुशेषांतर्गत प्रशासकीय मान्यता देण्यात आली आहे. तथापि, विद्युतीकरणा-अभावी संस्थेचा ताबा घेणे संयुक्तिक ठरणार नसल्याने संचालनालयाने संदर्भाधीन पत्र क्रमांक (२) अन्वये संस्थेच्या नवीन इमारतीमधील विद्युतीकरणाच्या कामाकरिता रुपये १,७९,७०,६१४/- इतक्या खर्चाच्या अंदाजपत्रकास अनुशेषांतर्गत प्रशासकीय मान्यता मिळण्याबाबत शासनास विनंती केली आहे. सदर खर्चाच्या रकमेस प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

संचालनालयाने केलेल्या विनंतीनुसार "दादर ,औद्योगिक प्रशिक्षण संस्था" या संस्थेच्या इमारतीतील नवीन विद्युतीकरणाच्या कामांना रुपये १,७९,७०,६१४/- इतक्या रकमेस प्रशासकीय मान्यता देण्याबाबतचा प्रस्ताव सार्वजनिक बांधकाम विभागास सादर करण्यात आला. सदर प्रस्तावावर सार्वजनिक बांधकाम विभागाने प्रस्तावाच्या किंमतीवर छाननी-अंती रुपये १,७६,२३,३५६/- (रुपये एक कोटी शाहत्तर लाख तेवीस हजार तीनशे छप्पन फक्त) इतक्या रकमेस प्रशासकीय मान्यता देण्यास सहमती दिली आहे. त्याबाबतचा तपशील खालील प्रमाणे आहे :-

BLOCK ESTIMATE

Name of Work : BLOCK ESTIMATE for providing Electrical Installation (Switchgear, Cabling & Wiring) at Ground Floor in the proposed bld. of ITI in compound of RVTI, Dadar, Mumbai.

Sr. No.	Qty	Unit	Description of Work	Rate	Per	Amount
1	2763.24	Sqmtr	Providing Internal Wiring and Mains	1216.00	Sqmtr	33600099.84
2	2763.24	Sqmtr	Providing Cabling and Switchgears	377.00	Sqmtr	1041741.48
3	2763.24	Sqmtr	Providing Centrifugal Water Pump	122.00	Sqmtr	337115.28
4	2763.24	Sqmtr	Providing Fire Alarm System	395.00	Sqmtr	1091479.80
5	2763.24	Sqmtr	Providing Fighting System	1726.00	Sqmtr	4769352.24
6	2763.24	Sqmtr	Providing lift with Machine Room (G+5 Upper Floors for 10 Passenger).	1580.00	Sqmtr	4365919.20
7	200	kVAR	Providing APFC Panel With Filter	3647.00	Sqmtr	729400.00
8	1	job	Provision for BEST Charges for service Connections. Note : Charges for Erection of transformer substation and related cables are not taken into consideration and will be as per BEST Quotation timwly determined, if required.	1000000.00	job	1000000.00
Total..						16695107.84
Add 4% Contingency..						667804.31
Total Rs..						17362912.15
Quality Control @ 0.5%						86814.56
Tools & Plants @ 1%						173629.12
Grand Total Rs..						17623355.83
Approx. Total Rs..						17623356.00

सार्वजनिक बांधकाम विभागाने वरील प्रमाणे छाननी-अंती रुपये १,७६,२३,३५६/- (रुपये एक कोटी शाहत्तर लाख तेवीस हजार तीनशे छप्पन फक्त) इतक्या रक्कमेस खालील अटी/शर्तीच्या अधीन राहून प्रशासकीय मान्यता देण्यास सहमती दर्शविली आहे :-

(अ) अंदाजपत्रक उपअभियंता दादर (विद्युत) उपविभाग मुंबई यांनी तयार केले असून, कार्यकारी अभियंता मध्य मुंबई (विद्युत) विभाग वरली मुंबई, अधीक्षक अभियंता मुंबई, प्रादेशिक मंडळ (विद्युत) मुंबई, मुख्य अभियंता (विद्युत) सार्वजनिक बांधकाम विभाग, मुंबई यांनी साक्षांकित केले आहे.

(ब) अंदाजपत्रकामध्ये ४% आकस्मिक खर्च २% संगणकीकरण ०.५% क्वालिटी कंट्रोल व Tools and plants करीता १% एवढ्या रकमेची तरतूद करण्यात आलेली आहे.

(क) सदर अंदाजपत्रकातील संगणकीकरणाची तरतूद वगळता अंदाजपत्रकाची किंमत रुपये १,७६,२३,३५६/- इतकी परिगणित करण्यात आलेली आहे.

(ड) अंदाजपत्रक उपभोक्ता विभागाकडून साक्षांकित केलेले आढळून येत नाही.

(इ) सदर कामावरील खर्च उपभोक्ता विभागाने त्यांना उपलब्ध नियत व्ययातून भागविण्यात यावा.

उपरोक्त बाब क्रमांक (ड) व (इ) च्या अटीस अधीन राहून सदर विद्युतीकरणाच्या कामाच्या अंदाजपत्रकास रुपये १,७६,२३,३५६/- (रुपये एक कोटी शाहत्तर लाख तेवीस हजार तीनशे छप्पन फक्त) एवढ्या रकमेस प्रशासकीय मान्यता देण्याबाबत सार्वजनिक बांधकाम विभागाची सहमती आहे.

४. यासाठी येणारा खर्च, राज्यस्तरीय अनुशेष योजनेंतर्गत सन २०१५-१६ करीता "४२५० इतर सामाजिक व सामुहिक सेवांवरील भांडवली खर्च, २०१ शिल्प कारागिरांचे प्रशिक्षण पंचवार्षिक योनांतर्गत योजना, राज्य योजनांतर्गत योजना, प्रादेशिक असमतोल दूर करणे, इमारती (४२५० ०११४), ५३ मोठी बांधकामे" या लेखाशार्षाखालील उपलब्ध अनुदानातून भागविण्यात यावा.

५. प्रस्तुत शासन निर्णय, सार्वजनिक बांधकाम विभागाच्या अनौपचारिक संदर्भ क्रमांक : ४६३/इमा-२, दिनांक १६.०२.२०१६ अन्वये प्राप्त सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२०१२०२०१०४०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(विलास रा. वंजारी)

कार्यासन अधिकारी, महाराष्ट्र शासन

प्रति,

१. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
२. महालेखापाल (लेखा परिक्षा), महाराष्ट्र-१/२, मुंबई/नागपूर.
३. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
४. प्राचार्य, औद्योगिक प्रशिक्षण संस्था, दादर.
५. अधिदान व लेखा कार्यालय, मुंबई.
६. सार्वजनिक बांधकाम विभाग (इमा-२), मंत्रालय, मुंबई.
७. साशि-१ कार्यासन, उच्च व तंत्र शिक्षण विभाग, मंत्रालय, मुंबई.
८. रोस्वरो-२ कार्यासन, कौशल्य विकास व उद्योजकता विभाग, मंत्रालय, मुंबई.
९. निवड नस्ती (व्यशि-२), कौशल्य विकास व उद्योजकता विभाग, मंत्रालय, मुंबई.

प्रतिलिपी, माहितीस्तव सादर.

मा. अध्यक्ष, विधानसभा यांचे सचिव, महाराष्ट्र विधानसभा, विधानमंडळ सचिवालय, मुंबई.

मा. सभापती, विधानपरिषद यांचे सचिव, महाराष्ट्र विधानपरिषद, विधानमंडळ सचिवालय, मुंबई.